

### දේවමය උපන් දිනයට ස්වර්ණමය තැග්ග වන්නේ දිව්‍යමය බුද්ධියකි.

අද, පියා, ලෝකයේ නිර්මාණකරු, ලෝකයේ දැස්, ලෝකයේ ආලෝකය, වන දරුවන් දෙස බලයි. ඔය ශ්‍රේෂ්ඨ ජීවත්ම, ලෝකයේ ආලෝකයි. එනම්, ඔබ ලෝකයට ආලෝකනයයි. භෞතික ආලෝකය නොමැති නම්, ලෝකයක් නොමැත, මන්ද, ආලෝකය යනු ආලෝකනයයි. ආලෝකය නොමැති විට, අන්ධකාරය නිසා, ලෝකයක් නැත. ඒ ආකාරයෙන්ම දැස් වන ඔබ නොසිටියේ නම්, ලෝකයේ ආලෝකයක් නොමැති වෙයි. ඔබ පවතින නිසා, එවිට, ආලෝක වන ඔබ නිසා, ලෝකය පවතී. ඉතිං බාප්දාදා ලෝකයේ ආලෝක වන එවන් දරුවන්ව දකිනවා. එවන් දරුවන් නිරන්තරයෙන් වර්ණනා කෙරෙන අතර වන්දනා කෙරෙනවා. ලෝක රාජධානියට අයිතියක් හිමි කරගන්නේ එවන් දරුවන් පමණයි. ඔය බ්‍රහ්මණයන් උපත ලත් සැනින්, බාප්දාදා ඔබගේ දිව්‍යමය උපන් දිනයට ඔබ සෑම කෙනෙකුටම විශේෂ දිව්‍යමය තැග්ග දෙකක් ලබා දෙයි. ලෝකයේ මනුෂ්‍ය ජීවත්ම, මනුෂ්‍ය ජීවත්මයන්ට තැග්ග දෙයි, නමුත් සංගම යුගයේ පියාම, බ්‍රහ්මණ දරුවන්ට, දිව්‍යමය තැග්ග ලබා දෙයි. ඔහු ලබා දෙන්නේ මොනවාද? එකක් දිව්‍යමය බුද්ධිය වන අතර අනෙක, දිව්‍යමය ඇසයි, එනම්, ආධ්‍යාත්මික ආලෝකය. ඔය සෑම බ්‍රහ්මණ දරුවෙකුටම ඔබගේ උපන් දිනයට මෙම තැග්ග දෙක ලැබී තිබේ. සෑම විටම මෙම තැග්ග දෙක ඔබ ලඟ තබා ගැනීමෙන්, ඔබ නිරන්තරයෙන් සාර්ථකත්වයේ ප්‍රතිරූප වෙයි. ඔය සෑම දරුවෙක්ව, දිව්‍යමය දැනුමේ, දිව්‍යමය සිහි කිරීමේ සහ දිව්‍යමය ධාරණාවේ ප්‍රතිරූපයක් බවට පත් කරන්නේ දිව්‍යමය බුද්ධියයි. ඔබට ධාරණාව තිබීමට විශේෂ තැග්ග වන්නේ දිව්‍යමය බුද්ධියයි. නිරන්තරයෙන් දිව්‍යමය බුද්ධියක් තිබීම යනු සිහිපත් කිරීමේ ප්‍රතිරූපක් වීමයි. ඔබගේ දිව්‍යමය බුද්ධිය, එනම් ඔබගේ සතෝප්‍රධාන් ස්වර්ණමය බුද්ධියට රජෝ හෝ තමෝ තත්ත්වයන්ගේ සුළු බලපෑමක් හෝ තිබෙන්නේ නම්, එවිට, ධාරණාවේ ප්‍රතිමූර්තියක් වනවා වෙනුවට, ඔබ මායාගේ බලපෑම යටතට පැමිණෙයි. මේ නිසයි පහසු සෑම දෙයක්ම ඔබ අපහසු බව අත්විඳින්නේ. ඔබට තිළිණයක් ලෙස පහසුවෙන් ලැබුණු දිව්‍යමය බුද්ධිය දුර්වල වන නිසා, ඔබට ඒවා අපහසු කාර්ය බව දැනෙයි. යමක් අපහසු බව හෝ වෙනෙස ගෙන දෙන කාර්යයක් බව ඔබ අත්විඳින ඕනෑම විටෙක, ඔබගේ දිව්‍යමය බුද්ධිය අනිවාර්යෙන්ම මායාගේ යම් ස්වරූපයක බලපෑමට හසුවනවා, එම අත්දැකීම ඔබට ඇති වන්නේ ඒ නිසයි. දිව්‍යමය බුද්ධියක් ඇති කෙනෙක්, තත්පරයකදී බාප්දාදාගේ ශ්‍රීමත් ධාරණය කරගෙන, නිරන්තරයෙන් බලයෙන් පිරි, නිරතුරුවම නොසෙලවෙන, මාස්ටර් සර්ව බලධාරී ස්ථිතියක් අත්විඳියි. ශ්‍රීමත් යනු, ඔබව ශ්‍රේෂ්ඨත්වයට පත්කරවන උපදෙස්. එවිට කිසිම දෙයක් අපහසු බව ඔබට අත්විඳිය නොහැක. ශ්‍රීමත් යනු, ඔබව නිරන්තරයෙන් සහ පහසුවෙන් පියාසර කරවන උපදෙස්ය. කෙසේවෙතත්, ඒවා ධාරණය කර ගැනීමට ඔබට අනිවාර්යෙන් දිව්‍යමය බුද්ධියක් අවශ්‍යයි. එබැවින් පරීක්ෂා කර බලන්න ඔබ නිරන්තරයෙන් ඔබගේ උපන් දින තැග්ග ඔබ ලඟ තබා ගන්නවාද? මායා විටෙක ඔබගේ දිව්‍යමය බුද්ධියේ තිළිණය උදුරාගෙන ඔබව ඇය සතු කරගන්නවාද? ඔබගේ දේවමය තිළිණය ඔබට අහිමි වන සේ, ඔබ විටෙක, මායාගේ බලපෑම ගැන අහිංසක (නොදැනුවත්) වන්නේ නැහැ නේද? ඔබගේ දේවමය බුද්ධිය ඇය සතු කර ගැනීමට, මායාටද දක්ෂතාවය තිබේ. එබැවින් ඇය දක්ෂ වී ඔබව අහිංසක කරවයි. එබැවින් ඔබ අහිංසක ස්වභාවයේ අහිංසක දරුවන් වන නමුත් මායා ගැන අහිංසක නොවන්න. මායා ගැන අහිංසක වනවා යනු, අමතක වන කෙනෙක් වීමය. දිව්‍යමය, දේවමය බුද්ධියක තිළිණය, නිරන්තර ආරක්ෂක වියනක් වන අතර මායා ඇගේම ඡායාව ඔබ මත හෙලයි. වියන පියඹා ගොස් ඡායාව (බලපෑම) පමණක් ඉතිරි වෙයි. එබැවින් සෑම විටම පරීක්ෂා කර බලන්න පියාගේ තිළිණය සෑම විටම මා ලඟ තිබෙනවාද? දිව්‍යමය බුද්ධියක සංවේතාත්මක තිළිණය වන්නේ, එය සෝපානයක් මෙන් ක්‍රියා කිරීමයි, එනිසා ඔබ ශ්‍රේෂ්ඨ සිතිවිලි වල ස්විචය දැමූ සැනින්, ඔබ තත්පරයකදී, එම මනෝ ස්ථිතියේ ස්ථාවර වෙයි. ඔබගේ දිව්‍යමය බුද්ධිය ඉදිරියේ මායාගේ ඡායාවක් තිබෙන්නේ නම්, එවිට මෙම තැග්ග, සෝපානයක් මෙන් ක්‍රියා නොකරයි. භෞතික සෝපානයක් ක්‍රියා නොකරන විට සිදුවන්නේ කුමක්ද? ඔබට ඉහළට හෝ පහළට යා නොහැක. ඔබ මැද සිරවෙයි. සැබෑ ස්ව-අභිමානය තිබෙනවා වෙනුවට ඔබ අසහනයට පත් වෙයි. ඔබ ස්විචය කෙතරම් තද කළත් ඔබගේ ගමනාන්තයට ලඟා වීමේ, ලැබීමේ අත්දැකීම, ඔබට ලබා ගැනීමට නොහැකි වෙයි. එබැවින් ඔබ මෙම සෝපානයක තැග්ග නරක් කරගෙන එවිට උත්සාහයේ ඉනීමග නැගීමට ඔබට සිදුවෙයි. එවිට ඔබ කියන්නේ කුමක්ද? ඔබගේ එඬිතරකමේ දෙපා ක්‍රියාත්මක නොවෙයි. එබැවින් පහසු දෙයක් අපහසු කළේ කවුද, එමෙන්ම එය කළේ කෙසේද? ඔබ තමන්ව

නොසැලකිලිමත් කළා. ඔබ මායාගේ ඡායාව යටතට ගියා, ඒ නිසයි තත්පරයක් ගතවන පහසු දෙයක්, දීර්ඝ කාලයක් ගතවන සහ වෙනෙස ගෙනෙන කාර්යයක් ලෙස ඔබ අත්විත්දේ. දිව්‍යමය බුද්ධියේ නිළිණය අලෝකික විමානයකි (අහස් යානයක්). මෙම දිව්‍යමය විමානයේ ස්විචය දැමීමෙන් ඔබට තත්පරයකදී අවශ්‍ය ඕනෑම තැනකට යා හැක. ස්විචය ඔබගේ සිතිවිලිය. විද්‍යාඥයන්ට එක ලෝකයක් වටා සංචාරය කළ හැක. ඔබට තුන් ලෝකය වටාම සංචාරය කළ හැක. තත්පරයකදී, ඔබට ලොවට සෙත සලසන්නෙකුගේ ප්‍රතිමුර්තියක් වී, මුළු ලොවටම ආලෝකය සහ බලය ලබා දිය හැක. ඔබගේ දිව්‍යමය බුද්ධියේ විමානයෙන් උසස් මනෝ ස්ථිතියක ස්ථාවර වන්න, එපමණයි. ඔවුන් අහස් යානයකින් හිමාල අඩවියේ සහ ගංගාවන් තුළට අළු විසිරුවා හැරියා. කුමටද? ඒවා සෑම තැනකටම විහිදුවා හැරීමට. ඔවුන් අළු විසිරුවන අතර ඔබගේ දිව්‍යමය බුද්ධියේ විමානයෙන් ඔබට උසස්ම ශිවරයේ ස්ථිතියේ තමන්ව ස්ථාවර කරගෙන, ලෝකයේ සියලුම ජීවත්මයන්ට, ආලෝකයේ සහ ශක්තියේ සුබ පැතුම් සහ පිවිතුරු හැඟීම් වල සහයෝගයේ රැළි පතුරුවා හැරිය හැක. ඔබගේ පියාඹන වාහනය බලවත් නොවේද? ඔබට තිබෙන්නේ එය භාවිත කරන අන්දම දැන සිටීම පමණයි.

ඔබට බාප්පාගේ ශ්‍රේෂ්ඨ උපදෙස්වල පිරිපහදු කළ උපකරණය අවශ්‍යයි. මෙකල, පිරිපහදු පමණක් කළ ඉන්ධන වෙනුවට දෙගුණයක් පිරිපහදු කළ ඉන්ධනද තිබේ. ඉතිං මෙය, බාප්පාගේ දෙගුණයක් පිරිපහදු කළ උපකරණයයි. තමන්ගේම උපදෙස් හෝ අන් අයගේ උපදෙස් වල අපද්‍රව්‍යයේ කුඩාම හෝ බලපෑමක් තිබෙන්නේ නම්, කුමක් වෙයිද? ඔබ ඉහළට යයිද නැත්නම් පහළට එයිද? එබැවින් පරීක්ෂා කරන්න ඔබගේ බුද්ධි විමානයේ සෑම විටම දෙගුණයක් පිරිපහදු කළ පෙට්‍රල් තිබෙනවාද? එය තුළට අපද්‍රව්‍ය ඇතුළු වන්නේ නැහැ නේද? එසේ නොවේ නම් මෙම විමානය නිරන්තර සතුව ගෙන දෙන එකකි. ස්වර්ණමය යුගයේ කිසිම විටෙක කිසිදු අනතුරක් සිදුවිය නොහැක, මන්ද ඔබගේ ශ්‍රේෂ්ඨ ක්‍රියාවන්හි ශ්‍රේෂ්ඨ ප්‍රතිලාභය ඔබට එහිදී තිබේ. කර්මයේ විදවීමේ ප්‍රතිඵලයක් ලෙසින් ඔබට දුක් විඳීමට සිදුවන එවන් කිසිදු ක්‍රියා එහි සිදු නොවෙයි. ඒ ආකාරයෙන්ම සංගම-යුගී දේවමය නිළිණය වන දිව්‍යමය බුද්ධිය, සෑම විටම දුකින් සහ මූලාවෙන් නිදහස්ය. දිව්‍යමය බුද්ධියක් ඇති අයට කිසිම විටෙක මූලා විය නොහැක, ඔවුන් දුක් අත්විඳිය නොහැක. ඔවුන් සෑම විටම ආරක්ෂිතයි. ඔවුන් විපත් වලින් නිදහස්ය. එබැවින් මෙම දේවමය තැග්ගේ වැදගත්කම දැනගෙන, මෙම තැග්ග සෑම විටම ඔබත් සමග තබාගන්න. ඔබට මෙම තැග්ගේ වැදගත්කම වැටහුනාද? ඔය සියලු දෙනාටම මෙම තැග්ග ලැබුණාද? නොඑසේ නම් ඔබගෙන් සමහරෙක් අතපසු වුනාද? ඔබ සියලු දෙනාටම එය ලැබී තිබේ, එහෙම නේද? එය රැක බලාගන්නේ කෙසේද කියා ඔබ දැන සිටින්නේද කියා රඳා පවතින්නේ ඔබ මතයි. සෑම විටම මෙය අමරිත් වේලාවේ පරීක්ෂා කර බලන්න. කුඩාම හෝ දුර්වලතාවයක් තිබෙයි නම්, අමරිත් වේලාවේ එය නිවැරදි කිරීමෙන්, ඔබගේ මුළු දවසම ශක්තිමත්ව රැඳී තිබෙයි. ඔබටම එය නිවැරදි කළ නොහැකි නම්, එවිට, වෙනත් කෙනෙක් ලවා එය නිවැරදි කරගන්න. කෙසේවෙතත්, එය අමරිත් වේලාවේ නිවැරදි කරගන්න. අවවා. බාබා ඔබට දිව්‍යමය දිෂ්ටිය ගැන වෙනත් වෙලාවක පවසන්නම්. එය දිව්‍යමය දිෂ්ටියක්, දිව්‍යමය ඇසක් හෝ ආධ්‍යාත්මික ආලෝකයක් ලෙස හැඳින්වුවත් ඒ සියල්ලම එකයි. මේ වෙලාවේ ඔබ සියලු දෙනාටම මෙම දිව්‍යමය බුද්ධියේ නිළිණය තිබෙනවා නේද? ඔබට රන් බඳුනක් තිබෙනවා නේද? දිව්‍යමය බුද්ධිය මෙයයි. ඔබ සියලු දෙනාම මධුබාන් වලට පැමිණ සිටින්නේ ඔබගේ දිව්‍යමය බුද්ධියෙන්, ඔබගේ සැබෑ රන් බඳුනින්, එහෙම නේද? සැබෑ රත්තරං වලට රිදී හෝ තඹ මිශ්‍ර වී නැහැ නේද? සතෝප්‍රධාන් යනු, සැබෑ රත්තරන්ය. දිව්‍යමය බුද්ධියක් ලෙස හැඳින්වෙන්නේ මෙයයි. අවවා, ඔබ කොහේ සිට පැමිණියත්, ඔය දැනුමේ ගංගාවන් සෑම දිශාවකින්ම පැමිණ, සාගරය සමග මුසු වී ඇත. මෙය ගංගාවන් සහ සාගරය අතර සංගමයයි. ඔබ, මහා හමුවීම සැමරීමට පැමිණ සිටිනවා නේද? ඔබ හමුව සැමරීමට පැමිණ ඇත. සියලුම ඥාන ගංගාවන් දැකීමට සහ බොහෝ උනන්දුවෙන් සහ උද්යෝගයකින් බොහෝ දුර සිට මෙම හමුවේ සැමරුමට ඔබ පැමිණ ඇති අන්දම දැකීමට බාප්පා සතුටු වනවා. අවවා.

දිව්‍යමය බුද්ධියක රන් තැග්ග සෑම විටම භාවිත කරන අයට, පියා මෙන් සෑම විටම දක්ෂ, එමෙන්ම මායාගේ දක්ෂකම දන්නා අයට, නිරතුරුවම පියාගේ ආරක්ෂක වියන යට සිටින සහ මායාගේ ඡායාවෙන් දුරස්ථව සිටින අයට, ඥාන සාගරය සමග නිරන්තරයෙන් හමුවක් සමරණ අයට, අපහසු ඕනෑම දෙයක් පහසු කරවන, ලොවට සෙත සලසන අයට, ශ්‍රේෂ්ඨ මනෝ ස්ථිතියක ස්ථාවරව සිටින ශ්‍රේෂ්ඨ ජීවත්මයන්ට, බාප්පාගේ සෙනෙහස, සිහි කිරීම සහ නමස්කාරය.

**බාප්පාගේ පෞද්ගලිකව කණ්ඩායම් මුණගැසෙමින්**

1. ඔබගේ දිෂ්ඨිය පරිවර්ථනය කිරීමෙන් ඔබගේ ලෝකය පරිවර්ථනය වී තිබෙනවා නේද? ඔබගේ දිෂ්ඨිය උසස් වන විට ඔබගේ ලෝකය පවා උසස් වනවා. දැන් ඔබගේ ලෝකය පියාය. පියා තුළ ලෝකය මුසු වී ඇත. ඔබට මෙම අත්දැකීම තිබෙනවාද? ඔබ කොහේ බැලුවත්, කුමක් ඇසුවත් පියා ඔබ සමග සිටින බව ඔබ අත්විඳිනවා නේද? මුළු ලෝකයේම ඔහු තරම් ආදරණීය කෙනෙක් සහ ඔබ සමග සෑම තත්පරයකදී සහ සෑම සිතිවිල්ලකම සිටින කෙනෙක් තවත් සිටිය නොහැක. බාහිර ලෝකයේ, අන් අය කෙතරම් ආදරණීය වුවත්, ඔවුන්ට නිරන්තර සහකාරිත්වය ලබා දිය නොහැක. මෙම කෙනා ඔබත් සමග ඔබගේ සිහින වල පවා සිටියි. එවන් සහකාරිත්වයේ වගකීම ඉටුකරන සහකරුවාව ඔබට හමුවී තිබේ, ඔබගේ මුළු ලෝකයම වෙනස් වී ඇත්තේ ඒ නිසයි. ඔබ දැන් ලෞකික දේහි වුවත් අලෞකිකත්වය අත්විඳිනවා නේද? ලෞකික ලෝකයේ ඔබ කුමන නැකමක් දුටුවත්, සැබෑ නැකම ඉබේටම සිහි වෙයි. ඒ ජීවත්මයන්ටද මෙය මගින් බලය ලැබෙයි. පියා සෑම විටම ඔබ සමග සිටින විට, ඔබ සැහැල්ලු අධිරාජ්‍යවරුන්ය. එය හොඳින් සිදු වෙයිද නැද්ද කියා ඔබට සිතීමටවත් අවශ්‍ය නොවෙයි. පියා ඔබ සමග සිටින විට සියල්ල හොඳයි. එබැවින් ඔහුගේ සහකාරිත්වය අත්විඳීමෙන් නොකඩවා පියාසර කරන්න. සිතීම පියාගේ වගකීමය ඔබගේ වගකීම වන්නේ ඔහුගේ සමාගමේ ගිලි සිටීම පමණයි. එබැවින් දුර්වල සිතිවිලිද අවසන් වී ඇත. සෑම විටම සැහැල්ලු අධිරාජ්‍යයෙක් ලෙස රැඳී සිටින්න. ඔබ දැන් අධිරාජ්‍යයෙක් වන අතර සෑම කලටම අධිරාජ්‍යයෙකි.

2. සෑම විටම ඔබ සාර්ථකත්වයේ තාරකා බව සලකා, අන් ජීවත්මයන්ටත් නොකඩවා සාර්ථකත්වයේ යතුර ලබා දෙන්න. සියලුම ජීවත්මයන් මෙම සේවයෙන් සතුටට පත්වී ඔවුන්ගේ හදවත් වලින් ඔබට ආශීර්වාද ලබාදෙයි. ඔබට ඉදිරියට යාමට මහ පාදත්තේ, පියාගෙන් සහ අන් සියලු දෙනාගෙන් ලැබෙන ආශීර්වාදයි.

### **විශේෂයෙන් තෝරාගත් ශ්‍රේෂ්ඨ වදන් - සහයෝගී වී, අන් අයවත් සහයෝගී කරවන්න.**

පුරවැසියන් ඔවුන්ගේ රජතුමාට සහයෝගී මෙන්ම ආදරණීය වන ආකාරයෙන්ම, ඔබගේ භෞතික ඉන්ද්‍රියන් සහ විශේෂ බල, සෑම විටම ආදරණීය සහ සහයෝගී කරවාගන්න, මන්ද ඔබගේ සේවා සහකරුවන් සහ ලෞකික මිතුරන් සහ නෑදෑයින් අතර බලපෑමක් ඇති වන්නේ එවිට පමණයි. ඔබගේ සියලුම භෞතික ඉන්ද්‍රියන් ඔබ නිසි පිළිවෙලට තබා ගන්නා විට පමණයි, ඔබගේ අන් සියලුම සහකරුවන් ඔබගේ කාර්යයට සහයෝගය ලබා දෙන්නේ. ඔබ ආදරය කරන කවරෙකුට වුවත්, ඔවුන්ගේ සෑම කාර්යයකදීම ඔබ අනිවාර්යෙන් සහයෝගය ලබාදෙයි. අනිගයින් ආදරණීය ජීවත්මයකගේ සලකුණ වන්නේ, ඔහු සෑම විටම පියාගේ ශ්‍රේෂ්ඨ කාර්යයේදී සහයෝගී වෙයි. ඔහු සහයෝගී වන තරමට අනුව ඔහු පහසු යෝගියෙක් වෙයි. එබැවින් දිවා රාත්‍රියේ වෙනත් කිසිවක් නොව, බාබා සහ සේවය වෙනුවෙන් මෙම එක් අනිගය සැලකිලිමත්කම තබාගන්න. එවන් ජීවත්මයන්ට මායා සමග සහයෝගී විය නොහැක ඔවුන් මායාගෙන් ඉවතට පියවර තබයි.

ඔවුන් වෙනත් මාර්ගයකට අයත් බව අන් අය කෙතරම් සැලකුවත්, දෙවියන්ගේ සෙනෙහස ඔවුන්ව සහයෝගී කරවා, 'එක්සත් වීමේ' එක රැහැනින් ඔවුන්ව බැඳ තබා, ඔවුන්ට ඉදිරියට ගමන් කිරීමට මහ පාදයි. සෙනෙහස, ප්‍රථමයෙන්ම ඔබට සහයෝගී වීමට මහ පාදා, ඔබව සහයෝගී කරවන අතර, එය ඉබේටම එම වෙලාවේ ඔබව පහසු යෝගියෙක්ද කරවයි. දෙවියන්ගේ සෙනෙහස, පරිවර්ථනයේ අත්තිවාරමයි, එනම්, ජීවිත පරිවර්ථනයේ බීජය එයයි. ජීවත්මයන් තුළ වපුරන ලද දෙවියන්ගේ සෙනෙහස් බීජයේ අත්දැකීම, ඉබේටම සහයෝගී වීමේ වෘක්ෂය නිර්මාණය කරයි. නිවැරදි වෙලාවට, එය පහසු යෝගියෙක් වීමේ ඵලය දරයි, මන්ද පරිවර්ථනයේ බීජය, අනිවාර්යෙන් ඵලය පෙන්වයි. සියලුම දෙනාගේ මනසේ සුබ පැතුම් සහ පිවිතුරු හැඟීම් වල සහයෝගය, ඔබට ඕනෑම කාර්යයකින් සාර්ථකත්වය ලබා ගැනීමට මහ පාදයි, මන්ද, සුබ පැතුම් සහ පිවිතුරු හැඟීම් යන මෙම බලකොටුව, ජීවත්මයන්ට පරිවර්ථනය වීමට මහ පාදයි. වාතාවරණයේ බලකොටුව නිර්මාණය වන්නේ සියලු දෙනාගේ සහයෝගයෙනි. දෙවියන්ගේ සෙනෙහසේ එක් රැහැන තිබෙන විට, බොහෝ මිනිසුන්ගේ අදහස් තිබුණත්, සහයෝගී වීමේ සිතිවිල්ල ඇති වෙයි. දැන්, සියලුම අධිකාරිත්ව (ක්ෂේත්‍ර/වෘත්තීන්) සහයෝගී කරවන්න. ඔවුන් මෙය බවට පත් වන නමුත්, දැන් ඔවුන්ව වඩාත් සමීපයට ගෙන විත් ඔවුන්ව අඛණ්ඩව වඩාත් සහයෝගී කරවන්න, මන්ද හෙළිදරව්වේ කාලය දැන් සමීපයට පැමිණෙනවා. පෙර, ඔවුන්ව සහයෝගී කරවීමට ඔබ වෙහෙස වී ක්‍රියා කළ නමුත් දැන් ඔවුන් සහයෝගය ලබා දීමට ඉදිරිපත් වන අතර අනාගතයේ දිගටම එය කරයි.

කාලයෙන් කාලයට, සේවා ස්වරූපය වෙනස් වන අතර එය නොකඩවා වෙනස් වෙයි. දැන් ඔබට වැඩි යමක් පැවසීමට අවශ්‍ය නොවෙයි, මන්ද මෙය ශ්‍රේෂ්ඨ කාර්යයක් බවත් ඔවුන්ද මෙහිදී ඔබ සමග සහයෝගී විය යුතු බව, මිනිසුන්ම කියයි. අවංක හඳවනකින් සහ සෙනෙහසින් සහයෝගය ලබා දෙන අය, පියාගෙන් කෝටි ගුණයක සහයෝගය ලැබීමට අයිතියක් හිමිකර ගනී. පියා සහයෝගයේ ගිණුම, මුළුමනින්ම පියවයි. විශාල වැඩක් පහසු කිරීමේ ප්‍රතිරූප, කන්දක් එසවීමට අතැහිල්ලක් ලබා දීමේ පිංතූරයේ පෙන්වා ඇත මෙය සහයෝගයේ සලකුණක්. එබැවින් සෑම කෙනෙක්ම ඔබ ඉදිරියේ සහයෝගී ජීවත්මයක් ලෙස පැමිණිය යුතුයි, අවශ්‍ය වෙලාවට සෑම ජීවත්මයක්ම සහයෝගය දැක්විය යුතුයි. මේ සඳහා ඔබට බලවත් ඊතලයක් විදින්නට සිදුවෙයි. බලවත් ඊතලයක් යනු, සියලු ජීවත්මයන්ගේ සහයෝගයේ, සතුටේ සහ සුබ පැතුම්වල හැඟීම් ඇති එකකි. අවවා.

**වරදානය:** ඔබ අන් අයට කැපවීමට දිරිගන්වන, නවතාවයේ සහ සෙනෙහසේ අධිකාරිත්වය ඇති, ශ්‍රේෂ්ඨ ජීවත්මයක් වේවා.

ඔබ සමග සම්බන්ධ වන ඕනෑම කෙනෙක් සිටියද, එම සබැඳියාව තුළ සිටියදී, ඔවුන්ට කැප වුණු බුද්ධියක් වර්ධනය වී, මෙසේ පවසන ආකාරයේ එවන් සබැඳියාවකට ඔවුන්ව පමුණුවන්න පියා පවසා ඇති කුමක් වුවත් එය සත්‍යයයි. මෙය කැප වුණු බුද්ධියක් තිබීම ලෙස හැඳින්වෙයි. එවිට ඔවුන්ගේ ප්‍රශ්න අවසන් වෙයි. ඔවුන් කිව යුත්තේ, ඔබගේ දැනුම හොඳ බව පමණක් නොව, නමුත් මෙය නව ලෝකය ගෙන එන, නව දැනුම බව. කුම්භකරණ අවදි වන්නේ, මෙම හඬ නැගෙන විට පමණයි. එබැවින් නවතාවයේ ශ්‍රේෂ්ඨත්වයෙන් සහ සෙනෙහස සහ අධිකාරිත්වයේ තුලනයකින් මේ ආකාරයට ඔවුන්ට කැප වීමට මහ පාදන්න, මයික් (හඬක් නගන අය) සුදානම් කර ඇති බව කිව හැකි වන්නේ එවිට පමණයි.

**පාඨය:** ඒකායන පියාට ආදරණීය වන්න, එවිට ඔබ ලෝකයාගෙන් සෙනෙහස ලබයි.

\*\*\* ඔබ ශාන්ති \*\*\*